

[20th March 1963]

திரு. கே. ஏ. மதியழகன் : “பிராம்மண சமூக மாணவர்கள் நலன்களை இந்த சர்க்கார் புறக்கணிக்கிறது” என்பது கேள்வி கேட்ட கனம் அங்கத்தினருடைய அபிப்பிராயமா?

கனம் திரு. எம். பக்தவத்சலம் : கனம் அங்கத்தினர் அவர்கள் அந்த அபிப்பிராயத்தைக் கொள்ளலாம். அதற்குப் பிரசாரமும் செய்யலாம். அவர்களுடைய பிரசாரம் அலாதியானது என்பது எனக்குத் தெரியும்.

மூங்கில் வளர்ப்பு (கொல்லி மலை)

* 310 கேள்வி.—**திரு. நா. ப. செங்கோட்டு வேலு :** கனம் கூட்டுறவு அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—சேலம் மாவட்டம் கொல்லிமலைப் பகுதியில் மூங்கில் காடுகளை வளர்க்கத் திட்டமுண்டா?

கனம் திரு. ந. நல்லசேனாபதி சர்க்கரை மன்றாடியார் : ஆம், கொல்லி மலைப் பகுதியில் ஆண்டு ஒன்றுக்குச் சமார் 50 ஏக்கர் நிலத்தில் மூங்கில் நடப்படுகிறது.

திரு. வி. ஆர். பெரியண்ணன் : இது வரையில் எத்தனை ஏக்கரில் பயிர் செய்யப்பட்டிருக்கிறது?

கனம் திரு. ந. நல்லசேனாபதி சர்க்கரை மன்றாடியார் : எங்கே பயிர் செய்யப்பட்டது என்பதைக் கனம் அங்கத்தினர் சொல்ல வேண்டும்.

திரு. வி. ஆர். பெரியண்ணன் : கொல்லி மலைப் பகுதியில் இதுவரை எத்தனை ஏக்கரில் மூங்கில் பயிர் செய்யப்பட்டிருக்கிறது?

கனம் திரு. ந. நல்லசேனாபதி சர்க்கரை மன்றாடியார் : இது வரைக்கும் கொல்லி மலைப் பகுதியில் 150 ஏக்கர் வரைக்கும் மூங்கில் பயிர் செய்யப் பட்டிருக்கிறது.

Water-supply (scarcity areas)

* 311 Q.—**SRI A. K. SUBBIAH** (on behalf of **SRI M. KALYANASUNDARAM**) : Will the Hon. the Minister for Public Health be pleased to state—

(a) whether a special Investigation Division has been established for the purpose of assessing the problem of water-supply in the backward and scarcity areas; and

(b) the nature of assistance offered by the Centre in respect of such schemes?

கனம் திருமதி ஜோதி வெங்கடாசலம் : (அ) & (இ) இது விஷயமாக இந்திய அரசாங்கத்துக்கும் கடிதம் எழுதியிருக்கிறோம்.

திரு. க. ர. நல்லசிவம் : இதைப்பற்றிய விவரம் சபைக்குக் கொடுக்கப் படுமா?

கனம் திருமதி ஜோதி வெங்கடாசலம் : இப்பொழுதுதான் மத்திய அரசாங்கத்திற்கு எழுதியிருக்கிறோம். தகவல் கிடைத்த பிறகுதான் இங்கே வைக்க முடியும்.

Drinking water-supply (Dharmapuri)

* 312 Q.—**SRI R. S. VEERAPPA CHETTIAR** : Will the Hon. the Minister for Public Health be pleased to state—

(a) whether there is a proposal to take water from the South Pennaiyar at Kaveripatnam to Dharmapuri in Salem district for the supply of drinking water to Dharmapuri Town; and

(b) if so, the details thereof?

20th March 1963]

கனம் திருமதி ஜோதி வெங்கடாசலம் : (அ)—(இ) தர்மபுரி டவுனுக்கு குடி தண்ணீர் திட்டம் ஒன்றை ஆராய்வதற்கு அனுமதிக்கொடுப்பது பற்றி அரசினர் ஆலோசித்து வருகின்றனர். பொதுச் சுகாதார பொறியியல் துறையினரும், நகராட்சிப் பணித்துறையினரும் இத்திட்டத்தை முழுதும் ஆராய்ந்த பிறகே இத் திட்டத்தின் விவரங்கள் தெரியவரும்.

கனம் சபாநாயகர் : கேள்விகள் முடிவடைந்தன.

[Note.—An asterisk (*) at the commencement of a speech indicates revision by the Member.]

II.—ADJOURNMENT MOTION *re* POLICE FIRING IN URAPPANUR, TIRUMANGALAM TALUK

SRI K. MOOKIAH THEVAR : 17-ந் தேதி காலையில் . . .

MR. SPEAKER : I do not want all those things. Already two or three adjournment motion given notice of have been postponed and a short notice question will be taken up to-morrow. To-day we cannot discuss about it.

திரு. கே. மூக்கையா தேவர் : இரண்டே வார்த்தை.

கனம் சபாநாயகர் : இரண்டே வார்த்தையென்றால் சரி.

திரு. கே. மூக்கையா தேவர் : கனம் சபாநாயகர் அவர்களே, நான் கொடுத்திருக்கும் அவசரத் தீர்மானம் ஒத்திவைக்கப்பட்ட காரணத்தால், அதை இந்தச் சபையின் கவனத்திற்குக் கொண்டு வர முடியவில்லை. “உடனடியாக பதில் கிடைக்கவில்லை” என்று அமைச்சர் அவர்களே சொன்ன காரணத்தால், மேலும் இதே நிலை இருந்து கொண்டிருக்கிறது. 20, 25 கிராம மக்கள் போலீசாரால் துன்புறுத்தப்பட்டு, வீட்டை பூட்டிக் கொண்டு, ஊரை விட்டே போய், ஊர் காலியாகக் கிடக்கிறது என்கிற தகவல் எனக்கு வந்திருக்கிறது. குண்டடி பட்டுச் செத்த குடும்பத்தின் பெண்டு பிள்ளைகள் சகலபேரும் கைது செய்யப்பட்டிருக்கிறார்கள். அவசரத் தீர்மானத்தை இங்கே எடுத்துக் கொள்ள நேரம் கொடுக்காத காரணத்தால், அமைச்சர் அவர்கள் என்ன பதில் சொல்லப் போகிறார் என்பதற்காக காத்துக்கொண்டிருக்கிற காரணத்தால், அங்கே அவசர நிலைமை இருக்கிறது. தாங்கள் நேரம் கொடுக்காததால் இந்த நிலைமை நீடித்துக் கொண்டு போவதால் அங்கே அட்டகாசம் நடக்கிறது.

கனம் சபாநாயகர் : நான் “டிஸ்போசல்” பண்ணவில்லை என்று கனம் அங்கத்தினர் சொல்கிறார்களா?

* **கனம் திரு. எம். பக்தவத்சலம் :** கனம் சபாநாயகர் அவர்களே, கனம் அங்கத்தினர் திரு. மூக்கையா தேவர் அவர்கள், முதலில் போலீசார் மீது புகார் சொல்லப் போகிறாரோ என்று நினைத்தேன். இப்பொழுது அவர்கள் கூறிய புகார் தங்கள் மீது. ஆனால் போலீசாரைப் பொறுத்த மட்டில், போலீசார் என்ன நடவடிக்கை எடுக்கிறார்களோ, அதெல்லாம் இந்த அவசரப் பிரேரணைக்கு உகந்தது அல்ல. ஏதாவது குறிப்பிட்ட சம்பவம் நடந்தால் அதைச் சொல்லலாம். “போலீசார் சில பேரைக் கைது செய்கிறார்கள்” என்றால், அதற்குக் கேள்விகள் கேட்டால் விடை அளிக்கலாம். இதற்குப் பதிலாக, கனம் அங்கத்தினர் அவர்கள் அரசாங்கத்தைக் கண்டிக்கும் வேண்டுமென்று கண்டிக்கிறார்கள். ஆனால், இது அவசரப் பிரேரணைக்கு உகந்தது அல்ல என்று மட்டும் நான் தங்களுக்குத் தெரிவித்து கொள்ளுகிறேன்.

[Sri T. L. Sasivarna Thevar rose.]

THE HON. SRI M. BHAKTAVATSALAM : Sir, the hon. Member cannot speak now unless the hon. Member (Sri T. L. Sasivarna Thevar) wants to raise a point of order.